



ARBITRU

Dott. Deborah Schembri

Seduta ta' nhar it-Tnejn, 20 ta' Novembru, 2023

Talba Nru: CCT178/23/DS

Luke Jones

Vs

Benzing Mobile Shop & Repairs

It-Tribunal

Ra l-avviż tar-rikorrenti pprezentat fit-2 ta' Ottubru, 2023 fejn talab illi s-socjeta' intimata €350 f'danni minhabba illi iPad illi ngħata lis-socjeta' intimata għat-tiswija waqt perjodu tal-eżamijiet sabiex isirulu tiswijiet malajr ma ngħatax lura hlief wara li nfethet din il-kawża, xhur wara li l-eżami in kwistjoni kien diga' sar u anka meta ngħata lura fil-fatt ma kienx għadu jahdem;

Ra illi s-socjeta' intimata debitament notifikata bl-avviż tat-talba u tas-smiegh ma intavolatx risposta u għal din ir-raguni giet meqjusa kontumaci minn dan it-Tribunal;

Ra illi lanqas deher rappreżentant tas-socjeta' intimata biex jipprezenta l-pużizzjoni tagħha waqt dawn il-proċeduri;

Ra l-atti kollha tal-kawża.

Sema' x-xhieda tar-rikorrenti bil-ġurament.

Ikkunsidra

Illi mill-provi jirriżulta illi r-rikorrenti kkonferma it-talba tiegħu taht ġurament u ta' x'xhieda ampja tiegħu dwar kif ġraw il-fatti inkluż il-fattur tad-dewmien illi kkawża problemi lill-attur billi kellu jerġgħha jipprepara l-portfolio tiegħu għall-eżami li kien qieghed jagħmel peress illi l-iPad ma ngħatalux fil-hin, bl-istress kollu li din is-sitwazzjoni ġabet magħha; il-fattur ta' nfieq ta' apparat iehor ġdid sabiex setgħa fil-fatt ikompli jagħmel l-eżami tiegħu u l-inkonvenjent maħluq lill-wara li kemm -il darba kellu jikkomunika mas-soċjeta' intimata u jmur fil-hanut tal-istess soċjeta' sabiex jipprova jinqeda u saħansitra kienu riedu jtuħ apparat illi mhux tiegħu, qalulu illi ntilef u lista shiha ta' affarijiet oħra illi ċertament wiehed ma jistenniex bhala servizz meta jiehu apparat għat-tiswija. Galadarba s-soċjeta' intimata la għamlet risposta u lanqas baġtet rappreżentant tagħha sabiex jagħti x'xhieda tiegħu il-verżjoni tar-rikorrenti m'hija bl-ebda mod kontradetta. Barra minn hekk il-verżjoni tar-rikorrenti hija korroborata min evidenza dokumentarja illi ma thalli l-ebda dubbju f'moħħ dan it-Tribunal illi l-fatti graw hekk kif gie konfermat taht ġurament.

Illi it-talba tal-attur hija primarjament wahda għall-ammont ta' tlett mija u hamsin Ewro (€350) f'danni illi tenut kont ix-xhieda mhux kontradetta tal-attur dan it-Tribunal ihoss illi hija somma ġustifikata anka tenut kont illi l-attur kellu jixtri apparat ġdid biex jinqeda għall-eżami tiegħu kif ukoll għaliex meta ngħata lura l-iPad tiegħu dan kien għadu ma jaħdimx.

Ikkunsidra ulterjorment

Illi f'Legislazzjoni Sussidjarja 387.01 Regoli dwar it-Tribunal għal talbiet tal-Konsumaturi, Regola 12.1 tgħid illi **'jekk l-intimat ma jattendix seduta, l-Arbitru jista' jiddeciedi t-talba kontra dak l-intimat;**

Deċiżjoni

Għaldaqstant, għar-raġunijiet kollha hawn fuq imsemmija, wara li ra l-atti, ra l-Kap 378 tal-Liġijiet ta' Malta, u wara li qies iċ-ċirkostanzi kollha tal-każ, dan it-Tribunal jidhirlu illi r-rikorrenti prova il-każ tiegħu suffiċjentement u sal-grad rikjest mill-liġi u għalhekk skont il-mertu u l-ġustizzja sostantiva kif ukoll skont l-ekwita' ihoss illi t-talba tiegħu għandha tiġi milqugħa fl-intier tagħha.

Għall-dawn il-motivi, jaqta' u jiddeciedi billi jilqa' t-talba tar-rikorrenti u jikkundanna s-soċjeta' intimata thallas l-ammont ta' tlett mija u hamsin Ewro (€350) lill-attur kif ukoll jikkundanna lill-istess soċjeta' thallas is-somma ta' mitejn Ewro

(€200) lill-istess attrur bhala danni morali għall-ħsara, deni, anżjeta' u inkonvenjenza li kkawżatlu waqt il-perjodu tal-eżamijiet tiegħu inkluż għall-fatt illi kellu jerggħa jagħmel ix-xogħol illi kien diġa' lest sabiex ikun jista' jlahħaq sad-data tal-eżami. Li kieku l-attur qagħad jistenna lis-soċjeta' intimata kieku dan l-eżami, illi huwa għaddieh b'wiċċ il-ġid, lanqas biss kien ikun jista' jagħmlu.

Bl-ispejjes kontra l-istess soċjeta' intimata.



Deborah Schembri

B.A. (Leg. & Hum. St.) (Melit.),
M.A. (Bioethics) (Melit.), LL.D. (Melit.),
Adv. Trib. Eccl. Melit.

Arbitru